

6th November 1965]

திரு. எம். எஸ். செல்வராஜன் : முதல் கிரேடு இந்தி பண்டிட், முதல் கிரேடு தமிழ் பண்டிட் நியமனம் செய்வதிலே எந்த அடிப்படை வகுக்கப்பட்டிருக்கிறது? அந்த அடிப்படையில் இந்தி பண்டிட் நியமனம் செய்வதற்கும், தமிழ் பண்டிட் நியமனம் செய்வதற்கும் ஏதேனும் வித்தியாசம் இருக்கிறதா? அப்படியானால் அதற்குக் காரணம் என்ன?

கனம் திரு. எம். பக்தவத்சலம் : முதல் கிரேடு தமிழ் பண்டிட், முதல் கிரேடு இந்தி பண்டிட் நியமிப்பது ஸிலபைஸ் பொறுத்தது. இந்தி சிலபஸ் வேறு, தமிழ் சிலபஸ் வேறு. அந்த அடிப்படையில் எத்தனை பேர்கள் முதல்தர பண்டிட்கள் நியமிப்பது என்பது முடிவு செய்யப்படுகிறது.

திரு. ம. கமலநாதன் : தலைவர் அவர்களே, தமிழ் பண்டிட் கல்லூரி முதல்வராக நியமிக்கப்பட்டிருந்த நேரத்தில், அவருக்கு ஆங்கில அறிவு போதாது என்று கருத், மறுபடியும் கல்லூரி முதல்வர் பதவியிலிருந்து அவரை நீக்கியது உண்மையா?

கனம் திரு. எம். பக்தவத்சலம் : அவ்வாறு ஒன்றுமில்லை. கல்லூரி முதல்வர் நியமனம் செய்வதிலே தமிழ் பண்டிட்பாக இருந்தாலும் அல்லது வேறு ஆசிரியர்களாக இருந்தாலும், தகுதி பார்த்து நியமனம் செய்யப்படுகிறது. சில சமயங்களில் தற்காலிகமாக நியமனம் செய்யப்படுகிறது. அதற்குப் பிறகு அவரையே தொடர்ந்து கண்பரம் செய்வதாம் உண்டு. கண்பரம் செய்யாமல் மறுபடியும் அவரை ஆசிரியராகப் போடுவதாம் உண்டு.

இந்தி ஆசிரியர்கள் நியமனத்திற்கான மான்யம்

* 313 கேள்வி.—**திரு. மு. கருணாநிதி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) இந்தி ஆசிரியர்களை நியமிப்பதற்காக மத்திய அரசு இம்மாநில அரசுக்கு மான்யம் ஏதேனும் வழங்கியுள்ளதா?

(இ) ஆம் எனில், வழங்கிய தொகை எவ்வளவு?

THE HON. SRI M. BHAKTAVATSALAM : (a) & (b) Yes.

Year.		Central grant released.
(1)		(2)
		RS.
1961-62	..	2,80,800
1962-63	..	8,96,400
1963-64	..	12,87,540
1964-65	..	40,00,000

திரு. செ. மாதவன் : இந்தி ஆசிரியர்களை பராமரிப்பதற்கான முழு செலவும் மத்திய சர்க்காரால் ஏற்றுக்கொள்ளப்படுகிறதா? அல்லது, அந்த மானியத்தைத் தவிர மாநில சர்க்கார் ஏதாவது தொகை செலவழிக்கிறதா? அப்படியானால் எவ்வளவு செலவு செய்யப்படுகிறது?